

نام کتاب	:	علامہ محمد فضل حق خیر آبادی
مؤلف	:	سلکہ سپھول
سن طباعت	:	۱۴۰۶ھ
تعداد صفحات	:	۲۲۶
ناشر	:	مکتبہ قادریہ، جامعہ نظامیہ رضوی، اندرودن لوہاری دروازہ، لاہور
قیمت	:	۱۲۵ روپے
تبصرہ نگار	:	محبی احمد ☆

خاندان خیر آباد، خصوصاً علامہ محمد فضل حق خیر آبادی (۱۸۷۶ء-۱۸۹۷ء) کا ہندوستان کی دینی، علمی اور فکری تاریخ میں نمایاں مقام اور پیچان ہے۔ علم منطق و فلسفہ اور علم کلام میں یہ خاندان اپنا ایک الگ اور مدل مسلک رکھتا ہے۔ اس مسلک کے ثابت رشیق اثرات جنوبی ایشیاء کی دینی اور فکری فضا میں آج بھی محسوس کیے جا سکتے ہیں۔ تاہم ۱۸۵۷ء کی جنگ آزادی کے حالات و واقعات اور ان کے منطقی نتائج کچھ ایسے تھے کہ علامہ فضل حق خیر آبادی کی شخصیت کا سیاسی پہلو، ان کی وجہ نے تنازع فیہ ہو گیا جس کے سبب، علامہ صاحب اور ان کے خاندان کی گراں قدر دینی، علمی اور فقہی خدمات پہن منظر میں چل گئیں۔ اس لحاظ سے علامہ صاحب کی شخصیت ہماری توی و فکری تاریخ کی ایک مظلوم شخصیت بن گئی کہ جن کے بارے میں آج تک کوئی جامع اور تحقیقی کام مظہر عام پر نہیں آ سکا اور جس قدر ہمارے سامنے آیا اس کے مطالعہ سے ان کی شخصیت کے بارے میں غلط فہمیوں کا ازالہ ہونے کی بجائے مزید ابہام پیدا ہو جاتے ہیں۔

نیز نظر کتاب میں محترمہ مصنفہ نے محنت سے معلومات جمع کی ہیں لیکن پھر بھی بہت سے پہلو تصور ہیں۔

محترمہ سلمہ سیہول کی کتاب کے سرورق پر درج ہے۔ ”بر صغیر کے امام منطق و فلسفہ“ مشہور شاعر و ادیب اور جگ آزادی ۱۸۵۷ء کے ہیرہ ”علامہ محمد فضل حق خیر آبادی“ لیکن اس دعویٰ کو ثابت کرنے کے لیے جن محسوس دلائل کی ضرورت تھی ان کی کمی محسوس ہوتی ہے۔

محترمہ معنفہ نے کتاب کے ص ۹۳-۹۶ پر ”پاک و ہند کے امام منطق و فلسفہ“ کا عنوان دے کر صرف چند اقتباسات دے دیے ہیں، اس سلسلے میں کوئی تفصیلات بیان نہیں کیں۔ اسی طرح ص ۹۸-۱۰۲ پر ”ہند کے ماہی ناز شاعر و ادیب و فقائد“ کے عنوان کے تحت علامہ فضل حق خیر آبادی“ کی عربی، فارسی اور اردو زبان و ادب کے حوالے سے خدمات کا مختصر اشارف پیش کر دیا ہے۔

زیر نظر کتاب کا معتدبه حصہ ۷۱۸۵ء کی جگ آزادی کے حالات و واقعات، تتألّج اور اس ضمن میں علامہ فضل حق خیر آبادی“ کے کردار پر مشتمل ہے۔ کتاب کے اس طویل ترین باب (ص ۱۸۱-۳۶۰) پر ”سیاسی احوال“ کے عنوان کے تحت جو بحث کی گئی ہے، اول تو اس میں شامل ص ۱۹۶-۳۰۳ غیر ضروری اور غیر متعلقہ ہیں۔ ان صفحات پر ”قادِ دین جگ آزادی“ کے عنوان کے تحت اقتباسات کی بھرپار ہے۔ حالانکہ ان کا تجویز کر کے ان کو مختصرًا پیش کیا جا سکتا تھا۔ یہ اعتراض اس لیے بھی پیدا ہوتا ہے کہ محترمہ معنفہ نے اپنے مددوہ کے بارے میں صرف ص ۳۰۳-۳۵۹ پر بحث کی ہے اور مبھی وہ مقام ہے جہاں علامہ صاحب“ کی شخصیت کے سیاسی پہلو کو مدلل اور غیر مہم انداز میں پیش کرنے کی ضرورت تھی۔

محترمہ سلمہ سیہول کے مطابق (ص ۱۲-۱۳۱۸۲) علامہ فضل حق خیر آبادی“ انگریزوں کے سب سے بڑے خالف اور دشمن تھے۔ لیکن اسی کتاب کے صفحہ ۳۱۹ کے مطابق علامہ صاحب“ نے جگ آزادی کے صرف آخری ماہ (وسط اگست سے ۱۹ ستمبر ۱۸۵۷ء تک) میں حصہ لیا۔ اسی طرح ص ۳۳۹ پر محترمہ معنفہ علامہ صاحب“ کے ہی ایک خط ہنام نواب یوسف علی خان رام پور (۱۸۱۶ء-۱۸۷۵ء) کے حوالے سے لکھتی ہیں کہ علامہ صاحب“ کا موقف یہ تھا کہ وہ ان اڑاکات سے بہری النفعہ ہیں جو ان پر عائد کیے گئے ہیں۔ وہ فضل حق کوئی اور

ہے جس کے الزامات مجھ پر عائد کیے جا رہے ہیں۔ پھر ص ۳۵۲-۳۳۸ پر اپنی تمام تر بحث کا خلاصہ موصوفہ یہی بیان کرتی ہیں کہ ”فردی جم میں علامہ پر لگائے جانے والے الزامات غلط ہیں“ (ص ۳۵۲)۔ ص ۵۶-۵۷ پر محترمہ مصنفہ بیان کرتی ہیں کہ جب بہادر شاہ ظفر (۱۸۷۵ء-۱۸۶۲ء) کے ہاتھوں صورت حال قابو سے باہر ہو گئی اور دہلی ہاتھ سے جاتی ہوئی نظر آئی تو اس نے علامہ صاحب ”کو وسط اگست ۱۸۵۷ء میں الور سے دہلی پہلیا اور ان کے آنے پر بہادر شاہ ظفر نے دہلی کا تمام تر انتظام علامہ صاحب ”کے پسرو کر دیا۔ (ص ۵۶) اب اگر دہلی کا تمام تر انتظام علامہ صاحب ”کے ہاتھ میں ہتا تو یہ لازمی امر ہے کہ ۱۹ نومبر ۱۸۵۷ء کو ہونے والے سقوط دہلی کی تمام تر ذمہ داری بھی علامہ صاحب ” پر عائد ہونی چاہیے۔ اسی طرح کتاب کے ص ۵۷ پر ہے کہ جب دسمبر ۱۸۵۷ء میں لکھنؤ کے محاذ پر جنگ چڑھر گئی تو علامہ صاحب ”خیر آباد سے لکھنؤ چلے گئے۔ وسط مارچ ۱۸۵۸ء میں سقوط لکھنؤ ہوا تو علامہ صاحب ” واپس خیر آباد آگئے۔ اس سے بھی قاری کا ذہن یہی تاثر لیتا ہے کہ سقوط لکھنؤ میں بھی علامہ صاحب ” کا کردار تھا۔ کتاب کے مختلف صفحات پر یہ متضاد بیانات مولانا فضل حق خیر آبادی سے متعلق کوئی تفصیل رائے قائم کرنے کے لیے مددگار ثابت نہیں ہوئے، ان کی تشقیق ضروری تھی۔

بہادر شاہ ظفر کے زوال پذیر عہد حکمرانی کو سنبھالا دینے کے لیے علامہ فضل حق خیر آبادی ”نے بقول محترمہ مصنفہ جو لاکھ عمل اور دستور مرتب کیا وہ اردو میں لکھا جانے والا پہلا مکمل، مستقل اور جمہوری دستور ہے۔ (ص ۳۲۸-۳۲۸) لائق توجہ بات یہ ہے کہ علامہ صاحب ” اپنے عربی تصدیدہ نویسی میں جس نظام حکومت اور حکمران کے بارے میں نہایت بہی اور بیزاری کا اظہار کرتے ہیں (ص ۳۰۹-۳۰۹ اور ۳۱۷-۳۱۸) پھر بقول محترمہ مصنفہ اسی حکومت کو سنبھالا دینے کے لیے ایک ”دستور“ بھی مرتب کرتے ہیں۔ جس ”دستور“ کے تحت مملکت کا صدر بادشاہ ہو، جس میں سول کے ساتھ ساتھ فوج کو بھی نمائندگی حاصل ہو اور جس ”دستور“ میں کامیبی کے ارکان منتخب ہونے کی بجائے نامزد ہوں۔

محترمہ مصنفہ نے مولانا فضل حق خیر آبادی اور مرتضیٰ اسد اللہ خان غالب (۱۸۹۹ء-۱۸۷۴ء) کے باہمی تعلقات سے تفصیلی بحث کی ہے۔ اگر دیگر معاصر شخصیات سے

بھی آپ کے روابط بیان کر دیئے جاتے تو زیادہ مناسب ہوتا۔ مصادر و مراجع کو مروجہ تحقیقی انداز میں درج کیا جاتا تو کتاب کی اہمیت میں اضافہ ہوتا۔ بعض حوالوں کے اندر اس کے تاریخ ہوا مثلاً ”رسالہ اسباب، بغاوت ہند“ کو ”اسباب سرکشی ہندوستان“ درج کر دیا گیا۔ اس طرح سنین اور بالخصوص عیسوی اور ہجری سنین میں مطابقت بھی لائق توجہ ہے۔

ان ملاحظات سے مقصود صرف اور صرف یہ ہے کہ آئندہ اشاعت میں اگر مناسب ہو تو انہیں پیش نظر رکھا جائے۔

